

## TNPSC துளிகள்

- ❖ பார்ச்சூன் 500 என்ற குறியீட்டின் படி, எலான் மஸ்க் 2021 ஆம் ஆண்டில் அதிக ஊதியம் பெறும் தலைமை நிர்வாக அதிகாரி ஆக இடம் பெற்றுள்ளார்.

## தேசியச் செய்திகள்

### லோக்பால் தலைவர் பொறுப்பு

- ❖ குடியரசுத் தலைவர் அவர்கள் லோக்பால் தலைவர் பதவிக்கான கூடுதல் பொறுப்பினை நீதிபதி பிரதீப் குமார் மொகந்தியிடம் அளித்துள்ளார்.
- ❖ லோக்பால் தலைவராக இருந்த நீதிபதி பினாகி சந்திர கோசின் பதவிக் காலம் நிறைவடைந்ததையடுத்து இவர் இந்தப் பதவியை வகிக்க உள்ளார்.
- ❖ லோக்பால் ஒரு தலைவரையும் எட்டு உறுப்பினர்களையும் கொண்டதாகும்.
- ❖ தற்போது, லோக்பாலில் ஆறு உறுப்பினர்கள் உள்ளனர்.
- ❖ நீதித்துறை உறுப்பினர்களின் இரண்டு பதவிகள் இரண்டு ஆண்டுகளுக்கும் மேலாக காலியாக உள்ளன.
- ❖ லோக்பால் தலைவர் மற்றும் அதன் உறுப்பினர்கள் ஐந்து ஆண்டுகள் அல்லது 70 வயதை அடையும் வரை பதவி வகிப்பர்.

### ஜெனரல் நெக்ஸ்ட் மக்களாட்சிக் கட்டமைப்பு



- ❖ இந்தியக் கலாச்சார உறவுகளுக்கான சபையின் பத்து நாட்கள் அளவிலான ஒரு நிகழ்ச்சியான ஜெனரல் நெக்ஸ்ட் மக்களாட்சிக் கட்டமைப்பு நிகழ்ச்சி முடிவடைந்தது.
- ❖ பல்வேறு ஜனநாயக நாடுகளைச் சேர்ந்த இளைஞர்கள் ஜென் நெக்ஸ்ட் டெமாக்க்ரசி நெட்வொர்க் திட்டத்தின் மூலம் இந்தியாவுக்கு வருகிறார்கள்.
- ❖ இதன் நிறைவு விழாவில், கானா, வங்காள தேசம், பெரு, நேபாளம், புருனே மற்றும் நார்வே ஆகிய ஆறு நாடுகளைச் சேர்ந்த 27 பிரதிநிதிகள் இந்தியாவுக்கு வருகை தந்த

அனுபவங்களைப் பற்றிப் பகிர்ந்து கொண்டனர்.

- ❖ சுதந்திர இந்தியாவின் முதல் கல்வி அமைச்சரான மௌலானா அபுல் கலாம் ஆசாத் அவர்களால் 1950 ஆம் ஆண்டில் வெளியுறவுத் துறை அமைச்சகத்தின் கீழ் இந்தியக் கலாச்சார உறவுகளுக்கான சபை நிறுவப் பட்டது.
- ❖ இது மற்ற நாடுகள் மற்றும் அவற்றின் மக்களுடனான கலாச்சாரப் பரிமாற்றம் மூலம் இந்தியாவின் உலகளாவியக் கலாச்சார உறவுகளில் இது செயலாற்றி வருகிறது.

## பிரதம மந்திரியின் வேலைவாய்ப்பு உருவாக்கத் திட்டம் நீட்டிப்பு



- ❖ பிரதம மந்திரியின் வேலைவாய்ப்பு உருவாக்கத் திட்டமானது (PMEGP) மேலும் ஐந்து ஆண்டுகளுக்கு 2026 ஆம் நிதி ஆண்டு வரை நீட்டிக்கப் பட்டுள்ளது.
- ❖ இரண்டு திட்டங்களை ஒன்றிணைத்து பிரதம மந்திரியின் வேலைவாய்ப்பு உருவாக்கத் திட்டம் எனப்படும் ஒரு புதிய கடன் வழங்கீட்டு மானியத் திட்டத்தை அறிமுகப்படுத்த இந்திய அரசு ஒப்புதல் அளித்தது.
- ❖ ஒன்றிணைக்கப்பட்ட அந்த இரண்டு திட்டங்கள் பிரதம மந்திரி ரோஜ்கர் யோஜனா (PMRY) மற்றும் கிராமப்புற வேலைவாய்ப்பு உருவாக்கத் திட்டம் (REGP) ஆகியனவாகும்.

## சர்க்கரை உற்பத்தியில் முன்னணியிலுள்ள மாநிலங்கள்

TOP SUGAR PRODUCING STATES (IN LAKH TONNES)					
YEAR (OCT-SEP)	MAHARASHTRA	UTTAR PRADESH	KARNATAKA	GUJARAT	ALL-INDIA
2013-14	76.85	64.87	41.77	11.77	243.60
2014-15	105.07	71.01	49.35	11.54	283.13
2015-16	84.24	68.55	40.49	11.68	251.25
2016-17	42.38	87.73	21.44	8.85	202.62
2017-18	107.05	120.50	36.58	10.67	323.28
2018-19	107.21	118.22	44.29	11.23	331.62
2019-20	61.70	126.37	35.00	9.30	273.85
2020-21	106.30	110.59	44.65	10.50	311.20
2021-22*	138.00	104.00	60.00	12.00	355.50

\*Projected

- ❖ ஐந்தாண்டு கால இடைவெளிக்குப் பிறகு, உத்தரப் பிரதேச மாநிலத்தினைப்



பின்னுக்குத் தள்ளி மகாராஷ்டிரா மாநிலம் இந்தியாவின் முன்னணிச் சர்க்கரை உற்பத்தியாளராக மீண்டும் தனது இடத்தை எட்டியுள்ளது.

- ❖ 2021-22 ஆம் ஆண்டிற்கான (அக்டோபர்-செப்டம்பர்) இந்த மாநிலத்தின் உற்பத்தி அளவு 138 லட்சம் டன்களாகும்.
- ❖ இது 2018-19 ஆம் ஆண்டில் பதிவான 107.21 லட்சம் டன்கள் என்ற உற்பத்தி அளவை விஞ்சி, இதுவரை இல்லாத அளவுக்கு அதிகமான உற்பத்தியை எட்டியுள்ளது.

## சர்வதேசச் செய்திகள்

### உலகின் மிகப்பெரிய பெட்ரோலிய ஆராய்ச்சி மையம்

- ❖ உலகின் ஒரு மிகப்பெரிய பெட்ரோலிய ஆராய்ச்சி மையத்தினை நிறுவுவதற்கானப் பணிகளைத் தொடங்க குவைத் அரசுத் திட்டமிட்டுள்ளது.
- ❖ குவைத் நகரின் தெற்கே உள்ள அல்-அஹ்மதி என்னுமிடத்தில் கட்டப்படும் இந்த மையமானது 28 ஆய்வகங்களைக் கொண்டிருக்கும்.
- ❖ கனரக கச்சா எரிபொருள் மற்றும் அதனோடு தொடர்புடைய பிற வாயுக்களைப் பிரித்தெடுப்பது உட்பட பல்வேறு பயன்பாடுகளுக்கு தொழில்நுறையால் பயன்படுத்தக் கூடிய மேம்படுத்தப் பட்ட உற்பத்தி மற்றும் சுத்திகரிப்பு நுட்பங்களை உருவாக்க இது முயல்கிறது.

## பொருளாதாரச் செய்திகள்


### நுகர்வோர் மத்தியில் பணத்தாள் மதிப்பீடு குறித்த கணக்கெடுப்பு

- ❖ இந்திய ரிசர்வ் வங்கியானது நுகர்வோர் மத்தியில் பணத்தாள் மதிப்பீடு குறித்த ஒரு கணக்கெடுப்பை வெளியிட்டது.
- ❖ ரூபாய் நோட்டுகளில், 100 ரூபாய் மிகவும் விரும்பப்பட்டதாகவும், 2,000 ரூபாய் குறைந்த அளவே விரும்பப் படுவதாகவும் உள்ளது.
- ❖ புழக்கத்தில் உள்ள மொத்த பணத்தாள்களில் 2000 ரூபாய் நோட்டுகளின் மொத்த எண்ணிக்கை 214 கோடிகள் அல்லது 1.6 சதவீதம் மட்டுமே என்று ரிசர்வ் வங்கியின் இந்த கணக்கெடுப்பு கண்டறிந்துள்ளது.

### இந்திய ரிசர்வ் வங்கியின் வருடாந்திர அறிக்கை 2021-22

- ❖ தற்போதைய நிலையில் உலகளாவிய இடர்கள் இருந்த போதிலும் இந்தியப் பொருளாதாரம் பெரும்பாலும் மீண்டும் எழுச்சி பெறும் என்று மத்திய வங்கி எடுத்துக் காட்டியுள்ளது.
- ❖ 2020-21 ஆம் ஆண்டில், கள்ள நோட்டுகளின் புழக்கம் சரிவைக் கண்டன.
- ❖ ஆனால் 2021-22 ஆம் ஆண்டில் கள்ள நோட்டுகளின் புழக்கம் 10.7 சதவீதம் அதிகரித்து உள்ளது.
- ❖ 2021-22 ஆம் ஆண்டில் ரூ.500 மதிப்புள்ள போலிப் பணத் தாளின் புழக்கம் 102 சதவீதம் உயர்ந்துள்ளது.
- ❖ மேலும், போலி ரூ.2,000 பணத் தாளின் புழக்கம் 55 சதவீதம் அதிகரித்துள்ளது.
- ❖ ரிசர்வ் வங்கியின் பணவியல் கொள்கையானது, 2022-23 ஆம் ஆண்டிற்கான

உண்மையான மொத்த உள்நாட்டு உற்பத்தி வளர்ச்சி இலக்கினை 7.2 சதவீதமாக மாற்றியுள்ளது.



## அறிவியல் மற்றும் தொழில்நுட்பச் செய்திகள்

### முதல் மித அதிவேக சரக்கு ரயில்



- ❖ 'கதி சக்தி' எனப்படும் நாட்டின் முதல் மித அதிவேக சரக்கு இரயிலை 2022 ஆம் ஆண்டு டிசம்பர் மாதத்திற்குள் இந்தியாவில் அறிமுகப்படுத்த இரயில்வே நிர்வாகம் இலக்கு நிர்ணயித்துள்ளது.
- ❖ மித அதிவேக சரக்கு இரயிலானது மணிக்கு 160 கி.மீ வேகத்தில் செல்லக் கூடியதாகும்.
- ❖ தற்போது சென்னையில் உள்ள ஒருங்கிணைந்த இரயில் பெட்டித் தொழிற்சாலையில் இது போன்ற 25 இரயில்களை உருவாக்கத் திட்டங்கள் தீட்டப்பட்டுள்ளன.

### பரம் அனந்தா மீத்திறன் கணினி

- ❖ பரம் அனந்தா என்பது தேசிய மீத்திறன் கணினித் திட்டத்தின் (NSM) கீழ் அறிமுகப் படுத்தப் பட்ட குஜராத்தின் காந்தி நகரில் உள்ள இந்தியத் தொழில்நுட்பக் கல்வி



நிறுவனத்தின் ஒரு அதிநவீன மீத்திறன் கணினி ஆகும்.

- ❖ இது மின்னணு மற்றும் தகவல் தொழில்நுட்பத் துறை அமைச்சகம் மற்றும் அறிவியல் & தொழில் நுட்பத் துறையின் ஒரு கூட்டு முயற்சியாகும்.
- ❖ இந்த உள்நாட்டு மென்பொருள் அடுக்கு (கணினி) அமைப்பானது C-DAC என்ற ஒரு அமைப்பினால் உருவாக்கப்பட்டது.
- ❖ இது இந்தியாவில் தயாரிப்போம் திட்டத்தின் கீழ் மேற்கொள்ளப்பட்ட ஒரு முயற்சி ஆகும்.
- ❖ இது 838 டெரா ஃப்ளாப்ஸ் கணினி இயக்கத் திறன் கொண்டதாகும்.



## பிரபலமானவர்கள், விருதுகள் மற்றும் நிகழ்வுகள்

### நோய்த்தடுப்பு சாம்பியன் விருது



- ❖ தெற்கு காஷ்மீரைச் சேர்ந்த வானொலி நிகழ்ச்சித் தொகுப்பாளரான உமர் நிசார் (R உமர்) UNICEF அமைப்பினால் வழங்கப் படும் நம்பர் ஒன் சிறந்த உள்ளடக்க விருது மற்றும் நோய்த் தடுப்பு சாம்பியன் விருது ஆகியவற்றைப் பெற்றுள்ளார்.
- ❖ பெருந்தொற்றின் போது தனது நிகழ்ச்சியின் மூலம் விழிப்புணர்வு ஏற்படுத்துதல் மற்றும் வதந்திகள் அவர்களை சென்றடையாமல் தடுத்தல் போன்ற அவரது பணிக்காக உமருக்கு இந்த விருது வழங்கப்பட்டுள்ளது.
- ❖ ரேடியோ4சைல்ட் என்ற அமைப்பானது, கோவிட்-19 பெருந்தொற்றின் போதும், தடுப்பூசி வழங்கீட்டின் போதும் அவர்களின் பாராட்டத்தக்கப் பணிக்காக நாடு முழுவதும் உள்ள தனியார் வானொலி நிலையங்கள் மற்றும் அனைத்திந்திய வானொலி

நிலையத்தின் நிபுணர்களைப் பாராட்டியது.

## விளையாட்டுச் செய்திகள்

### IBSA ஜூடோ கிராண்ட் பிரிக்ஸ் போட்டி



- ❖ கஜகஸ்தான் நாட்டில் நூர் சுல்தான் நகரில் நடைபெற்ற IBSA ஜூடோ கிராண்ட் பிரிக்ஸ் போட்டியில் இந்தியா தனது முதல் பதக்கத்தை வென்றது.
- ❖ இதில் போட்டியிட்ட 21 நாடுகளில் 18 நாடுகள் பதக்கங்களை வென்றன.
- ❖ ஈராக், சுவிட்சர்லாந்து மற்றும் இந்தியா உட்பட பல நாடுகள் IBSA கிராண்ட் பிரிக்ஸ் போட்டியில் தனது முதல் பதக்கங்களைப் பெற்றன.

### ISSF உலகக் கோப்பைப் போட்டி 2022



- ❖ 2022 ISSF உலகக் கோப்பைப் போட்டிகளின் 10 மீட்டர் ஏர் ரைபிள் பிரிவில் இந்திய மகளிர் துப்பாக்கிச் சுடுதல் வீராங்கனைகள் அணியானது இந்தியாவிற்கானத் தங்கப்

பதக்கத்தினை வென்றது.

- ❖ அஸ்பெரிஜான் நாட்டின் பாகு நகரில் நடைபெற்று வரும் ISSF உலகக் கோப்பைப் போட்டிகளில் இந்தியா பெறும் முதல் பதக்கம் இதுவாகும்.
- ❖ இந்தியாவை சேர்ந்த இளவேனில் வாலறிவன், ஸ்ரேயா அகர்வால், ரமிதா ஆகிய மூவரும் டென்மார்க் அணியை வீழ்த்தினர்.


## இதரச் செய்திகள்

### இந்தியாவின் முதல் காற்று - சூரியசக்தி கலப்பு மின் நிலையம்

- ❖ அதானி ஹைப்ரிட் எனர்ஜி ஜெய்சால்மர் ஒன் லிமிடெட் நிறுவனமானது, ராஜஸ்தானின் ஜெய்சால்மர் நகரில் 390 மெகாவாட் திறனுள்ள காற்றாலை-சூரியசக்தி கலப்பு மின் நிலையம் தொடங்கியுள்ளது.
- ❖ இந்த ஆலை இந்தியாவின் முதல் கலப்பு காற்றாலை-சூரிய சக்தியை உற்பத்தி செய்யும் நிலையமாகும்.
- ❖ சூரிய ஆற்றல் மற்றும் காற்று ஆற்றல் உற்பத்தியை இணைக்கும் கலப்பு மின் உற்பத்தி நிலையமானது, மின் உற்பத்தி இடைநிலைத் தடையை நீக்கி, அதிகரித்து வரும் மின் தேவையைப் பூர்த்தி செய்ய மிகவும் நிலையான ஒரு வாய்ப்பினை வழங்குவதன் மூலம் புதுப்பிக்கத் தக்க ஆற்றலின் முழுத் திறனையும் வெளிக் கொணர்கிறது.

### 30 வயதுக்குட்பட்ட 30 ஆசிய நபர்கள் பட்டியல்

- ❖ ஃபோர்ப்ஸ் இதழானது, 7வது 30 வயதுக்குட்பட்ட 30 ஆசிய நபர்கள் பட்டியலை (2022) வெளியிட்டுள்ளது.
- ❖ 30 வயதுக்குட்பட்ட 30 நபர்களை கௌரவிக்கும் வகையில் ஒவ்வொன்றும் 10 பிரிவுகளைக் கொண்டுள்ளது.
- ❖ ஆசிய-பசிபிக் பிராந்தியத்தில் உள்ள 22 நாடுகள் மற்றும் பிரதேசங்களைச் சேர்ந்த நபர்கள் இந்தப் பட்டியலில் இடம் பெற்றுள்ளனர்.
- ❖ 61 பதிவுகளுடன் இந்தியா முதலிடத்திலும், சிங்கப்பூர் (34), ஜப்பான் (33), ஆஸ்திரேலியா (32), இந்தோனேசியா (30) மற்றும் சீனா (28) ஆகிய நாடுகளும் அதனைத் தொடர்ந்து இடம் பெற்றுள்ளன.



**Forbes**

**30 UNDER 30**

Are You UNDER 30 And Making An Impact?

Send in your nominations for the upcoming

THE 2022 CATEGORIES ARE

- ▶ Advertising, Marketing & Media
- ▶ Agritech
- ▶ Art
- ▶ Clean Energy & Climate Change
- ▶ Consumer Tech
- ▶ Cryptocurrency **NEW!**
- ▶ Design
- ▶ Digital Content Creators
- ▶ Ecommerce & Retail
- ▶ Education
- ▶ Enterprise Technology
- ▶ Entertainment
- ▶ Fashion
- ▶ Finance
- ▶ Food & Hospitality
- ▶ Health Care
- ▶ Industry, Manufacturing & Energy
- ▶ Music
- ▶ NGOs & Social Entrepreneurship
- ▶ Science & Deep Tech **NEW!**
- ▶ Sports